

ایک حدیث

عَنْ سَهْلِ بْنِ سَعْدٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ يَفْعَمُ لِمَا يَبْيَنُ
لَحْيَتِيهِ وَمَا يَبْيَنُ رِجْلَيْهِ أَفْمَنْ لَهُ الْجُبْنَةُ (صحیح بخاری، کتاب الرقاق، باب حفظ اللسان)

حضرت سہل بن سعد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص مجھے اپنے جبڑوں اور پاؤں کے درمیان کے اعفاف کو محفوظ رکھنے کی ضمانت دے، میں اسے جنت کی ضمانت دوں گا۔ رسول اللہ صلی اللہ علیہ وسلم کی یہ مبارک حدیث نہایت مختصر اور چند الفاظ پر مشتمل ہے، لیکن اس میں جو کچھ بیان فرمایا گیا ہے، اس کو انسانی زندگی میں بہت بڑی اہمیت حاصل ہے۔ اس میں انسان کی دنیوی اور آخری زندگی کی نجات اور کامیابی کا ایک بنیادی نسخہ بالکل آسان لفظوں میں بتا دیا گیا ہے۔ اگر انسان اپنے عمل و حرکت اور گفتار و کدرار میں اس کو پیش نکاہ رکھے تو اس کے لیے فوز و فلاح کے تمام راستے ہر وقت کھلے ہیں۔

اس میں کوئی شک نہیں کہ انسانی جسم کے وہ حصے جو اس کو نکاہ کی راہ پر لگانے اور معصیت کی دلمل میں پھنسانے کا باعث بنتے ہیں، وہ اس کے پاؤں سے لے کر دماغ تک کے اعفاف کو محیط ہیں۔ ان میں پیٹ، معدہ، دل، زبان اور اس کے متعلقات شامل ہیں۔ انسان دماغ سے سوچتا، دل میں ایک منصوبہ بناتا، زبان سے اس کا انعام کرتا، پاؤں سے چلتا اور ہاتھوں کو کسی کام کی تکمیل کے لیے حرکت میں لاتا ہے۔ اگر ان اعضا کو امورِ خیر کے لیے استعمال کرتا ہے تو اس کا نتیجہ آخری فوز و فلاح یعنی حصولِ جنت کی صورت میں ظاہر ہو گا۔ اگر خدا نخواست ان اعضا کے جسمانی کی مرد سے وہ شر اور بُرائی کی طرف حرکت کنان ہوتا ہے تو اس کے لیے آخرت کی کامیابی کے دروازے بند ہو جاتے ہیں اور وہ خود ہی اپنے لیے عذابِ الہی میں بستلا ہونے کے اسباب، پیدا کر لیتا ہے۔

امام بخاری نے اس حدیث کو کتاب الرقاق میں بیان کیا ہے۔ ”رقاق“ جمع ہے رِقت کی۔

رقت کے معنی ہیں، نرمی، رافت اور لینت کے۔! پھر اس کے لیے جو ذیلی عنوان فائم کیا ہے، وہ ہے ”باب حفظ اللسان“۔ یعنی زبان کی تمام مکروہات سے حفاظت کرنا، سب برا باتوں سے اس کو بچانے کے رکھنا، ہر قسم کی آلاتشوں سے۔ اس کو مصنوں رکھنا اور ایسا کوئی لفظ منہ سے نہ لکالنا جو غلط نتائج پیدا کرنے کا باعث بن سکتا ہوا۔ حس سے بُرانی کے دروازے تک پہنچنے کے امکانات ابھر سکتے ہوں۔

اللہ کی بے شمار نعمتوں میں سے زبان بہت بڑی نعمت ہے جو اس نے انسان کو عطا فرمائی ہے۔ اس کو انتہائی غلط اور ناروا باتوں کے لیے بھی استعمال کیا جا سکتا ہے اور بد دربہ غایت صلح اور عین موافق کتاب و سنت امور کے لیے بھی!

جو شخص زبان کو فرش کلامی اور بُرانی سے محفوظ رکھتا ہے اور اس کو کسی خلاف حقیقت یا منافی اخلاق بات کے لیے استعمال نہیں کرتا، وہ اس عالم آب و گل کا بہترین شخص ہے۔ اسی لیے حدیث میں اشارہ فرمایا گیا ہے کہ کوئی غلط بات زبان سے نہیں نکالنی چاہیے۔ اگر کوئی بات کرنا مقصود ہو تو اچھی بات کرنی چاہیے ورنہ خاموش رہنا چاہیے۔ چنانچہ صحیح بخاری میں حضرت ابوہریرہ رضی اللہ عنہ سے ایک حدیث مروی ہے کہ رسول اللہ صلی اللہ علیہ وسلم نے فرمایا:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَيَقُولْ خَيْرًا أُوْلَئِيْضُمْتُ۔ (صحیح بخاری کتاب الفتن، باب

(حفظ اللسان)

یعنی جو شخص اللہ اور یوم آخرت پر ایمان رکھتا ہے، اسے چاہیے کہ زبان سے اچھی بات نکالے، اگر اچھی بات نہیں سو جھتی تو چیپ رہے۔

اعضائے انسانی میں زبان کو انتہائی اہمیت حاصل ہے۔ اسی سے انسان اکرام و احترام کے بلند ترین مرتبے پر رسانی حاصل کرتا ہے اور اسی سے ذلت کی پستی میں جاگرتا ہے۔ ایسی بے شمار مثالیں موجود ہیں کہ اس کو بہتر طریقے سے استعمال کیا گیا تو فخر و کامرانی کی مشکل سے مشکل منزیلیں آسانی سے طے کر لیں اور غیر متوازن اور غلط انداز سے حرکت دی گئی تو ناکامی و نامرادی کے وہ دفع اٹھانے پڑے کہ پوری زندگی میں ہمیشہ کے لیے زیل و خوار ہو کر رہ گئے۔

نیکی، صلح جوئی اور ایک دوسرے سے خیرخواہی کے جذبات بھی اسی سے پیدا ہوتے ہیں، اور

دشمنی، عداوت، بدخواہی اور باہمی نفرت و حقدارت کی را ہیں بھی اسی سے نکلتی ہیں۔
بہر حال پاؤں سے لے کر زبان تک کے تمام اعضا کی حفاظت نہایت ضروری ہے۔ پاؤں
سے غلطراہوں کی طرف بڑھنا، ہاتھوں سے منافیِ اسلام حکمات کا ارتکاب کرنا۔ پیٹ میں ناجائز
چیزوں کو ڈالنا، معدے کو اشیائے حرام سے بھرنا، زبان کو ہر باتوں کے لیے حرکت دینا اور
دماغ سے خلافِ شرع امور کے لیے سوچ بچار کرنا، سب کتاب و سنت کی ضد ہے۔ اس سے انسان
دنیا میں بھی ناکام اور بدنام ہوتا ہے اور آخرت میں بھی ذلت و رسوانی سے دوچار ہو گا۔

جو شخص ان اعضا کی صیانت کرتا ہے۔ رسول اللہ صلی اللہ علیہ وسلم واضح الفاظ میں اس کو
جنت کی صفات دیتے ہیں۔ یعنی آنحضرت کے ارشاد کی روشنی میں حصولِ جنت کی اصل کنجی یہی
اعضا ہیں۔ اگر یہ انسان کے قابو میں ہیں اور ان سے وہ کوئی ناجائز کام نہیں لیتا تو سمجھ لینا چاہیے
کہ اس کے لیے جنت کا دروازہ کھل گیا اور اُخروی کا میاہی کی راہیں ہموار ہو گئیں، کیوں کہ آخرت
میں انہی اعمال کی جزا یا سزا ملے گی جن کا وہ دنیا میں مرتكب ہوا ہے۔ اگر دنیوی زندگی معصیت
کی آلو گیوں سے پاک رہی ہے تو آخرت میں اس کے نتائج بہر حال بہتر نظریں گے۔ لیکن اگر
دنیا کی زندگی میں برائیوں کے ارتکاب میں کٹھی ہے تو پھر آخرت میں اس کی سزا بھگتے کے لیے
تمار سہمنا چاہیے۔

معاشرتی اصلاح اور انفرادی و اجتماعی اخلاقی کی رفتہ کے لیے رسول اللہ صلی اللہ علیہ
وسلم کا یہ ارشاد گرامی بنیادی اہمیت رکھتہ ہے۔ اگر اس کے مطابق عمل کی بنیادیں ہتوار کی
جائیں تو دنیا سے تمام برائیوں کا خاتمه ہو جاتا ہے۔
